



23 ta' Novembru 2023

Lill-Ġenituri u l-Kustodji Legali tal-istudenti tal-Iskejjel tal-Knisja

Għażiż Ġenitur, Kustodju Legali,

Il-Ftehim Kollettiv bejn l-Istat u l-Malta Union of Teachers (MUT), kif ukoll dak bejn l-Awtoritajiet tal-Knisja u l-MUT dwar il-Gradi tal-Edukaturi impjegati fis-Setturi tal-iskejjel tal-Istat u tal-Knisja skadew fi tmiem is-sena 2022. Infakkru li permezz tal-Ftehim tal-1991 bejn ir-Repubblika ta' Malta u s-Santa Sede, il-kundizzjonijiet tax-xogħol tal-edukaturi fl-iskejjel tal-Istat huma applikabbli għas-Settur tal-Iskejjel tal-Knisja. Negożjati bejn il-partijiet ilhom għaddejjin dawn l-aħħar xhur.

L-MUT mhux taqbel mal-Istat dwar il-pakkett finanzjarju. Għalhekk l-MUT irregjistrat tilwima industrijali u ħabbret direttivi fuq is-servizz offrut fl-iskejjel tal-Istat u tal-Knisja fis-seħh mit-13 ta' Novembru 2023. Barra minn hekk, l-MUT ordnat strajk ta' ġurnata nhar it-Tnejn 27 ta' Novembru 2023 għall-edukaturi kollha. Filwaqt li nifhmu d-diffikultajiet li dawn l-azzjonijiet joħolqu, nappellaw għall-empatija u għas-sensibbiltà ta' kulhadd lejn l-isforzi tal-partijiet kollha sabiex jittejjeb il-qasam edukattiv, anke b'titjib tal-kundizzjonijiet tal-grad tal-edukaturi li fuqhom tistrieħ l-edukazzjoni ta' wliedna.

F'każ li l-istrajk ta' ġurnata jseħh nhar it-Tnejn, 27 ta' Novembru 2023 l-Iskejjel tal-Knisja ser ikunu fizikament miftuħa biex jilqgħu lil dawk l-impjegati li jista' jkun jiddeċiedu li ma jistrajkjawx. Madankollu, l-indikazzjonijiet huma li ser ikun hemm parteċipazzjoni qawwija fl-istrajk mill-impjegati kif inhu dritt tagħhom. Dan ifisser li l-iskola aktarx mhux ser ikollha professjonisti biżżejjed biex dakinhar jieħdu responsabbiltà tas-servizz edukattiv, u iktar importanti minn hekk tas-saħħa u s-sigurtà tal-istudenti.

Għaldaqstant, **b'sens ta' responsabbiltà lejn l-istudenti tagħna kif ukoll lejn is-saħħa u s-sigurtà tagħhom, qegħdin ġentilment ninfurmawkom li sakemm ma jithassarx l-istrajk, intom mitluba ma tibagħtux lil uliedkom l-iskola nhar it-Tnejn, 27 ta' Novembru 2023.** Dakinhar l-istudenti kollha se jkunu skużati mill-attenzenza. Ninfurmawkom ukoll li dakinhar mhux se jkun hemm trasport tal-iskejjel.

Intom mhegga tkomplu ssegwu l-mezzi tax-xandir dwar żviluppi li jista' jkun hemm.

Grazzi tal-kooperazzjoni tagħkom.

Dejjem tiegħek,

Fr. Charles Mallia
Delegat għall-Edukazzjoni Nisranija